

खाँडाचक्र नगरपालिका कालिकोट
नगर कार्यपालिकाको कार्यालय
कालिकोट
कर्णाली प्रदेश, नेपाल

बालिका विशेष सहयोग कार्यक्रम संचालन कार्यविधि, २०८२

नगरपालिकाबाट स्वीकृत मिति :

प्रमाणिकरण मिति :

प्रमाणित गर्नेको दस्तखत :

बालिका विशेष सहयोग कार्यक्रम संचालन कार्यविधि २०८२

प्रतावना:

बालबालिकाहरु राष्ट्रको कर्णधार हुन्। नागरिकको जीवन सुरक्षा गर्नु राज्यको पहिलो कर्तव्य हो। यसका साथै भविष्यको कर्णधारको रूपमा रहेका बालबालिकाहरुको संरक्षणमा सरकारको प्रभावकारी भुमिका आवश्यक छ। नेपालमा बालिकाहरुको अवस्था निकै नै कमजोर छ। राज्यका नीति तथा कार्यक्रमहरुले बालिकाहरुको सुरक्षाका विषयलाई गम्भिरतापूर्वक सम्बोधन गर्नुपर्ने आवश्यकता छ। घरदैलोको सरकारको रूपमा रहेको स्थानीय सरकारले विशेष संरक्षणको आवश्यकता रहेका बालिकाहरुको लागि प्रभावकारी रूपमा कार्यक्रमहरु ल्याउन आवश्यक छ। वर्तमान अवस्थामा शिक्षामा बालिकाहरुको पहुँच विभिन्न कारणले नपुगे, विद्यालयसम्म पुगेपनि विचमै छोड्नुपर्ने र वाध्यतावश बालविवाह गर्नुपर्ने वाध्यता छ। विभिन्न कारणले असहाय भइ चरम गरिवीका कारण शिक्षालाई निरन्तरन्ता दिन नसकेका बालिकाहरुलाई सहजरूपमा शिक्षाको अवसर प्राप्त गर्नुका साथै बालविवाह दुरुत्साहन गर्न स्थानीय सरकारको सक्रियता आवश्यक छ।

खाँडाचक्र नगरपालिकाको पछिल्लो जनगणनाअनुसार कुल जनसंख्या २२२७४ रहेको छ जसमा पुरुषको संख्या ११२१२ र महिलाको संख्या ११०६२ रहेको छ। नगरपालिकामा प्रतिशत अपांगता भएका व्यक्तिहरु रहेका छन्। गाँउपालिकामा १९ वर्ष मुनिका १२४१३ जनसंख्या रहेको छ। नगरपालिकाको साक्षरता दर ७८.१ प्रतिशत रहेको छ। यस नगरपालिकामा रहेका दलित, जनजाति, सिमान्तकृत समुदाय एवं अति विपन्न समुदायका बालबालिकाहरुलाई राज्यको तर्फबाट विशेष संरक्षणको आवश्यकता रहेको देखिन्छ।

स्थानीय सरकार सन्चालन ऐन, २०७४ मा समेत बालबालिकाको विषयमा गरिएको व्यवस्था बमोजिम नगरपालिकाका क्षेत्र भित्रका बालिकाको उत्थानका लागि आवश्यक योजना तयार गरी कार्यान्वयन गर्ने, राष्ट्रिय नीति अनुरूप अनाथ बालबालिका, असहाय, अपांग तथा अशक्तहरुको संरक्षण सम्वन्धि कार्य गर्ने र सामाजिक कुरीती हटाउने तथा चेलीवेटी एवंम नारी संरक्षण सम्वन्धी काम गर्ने गराउने तथा पिछडिएका तथा बालबालिकालाई प्रत्यक्ष लाभ पुग्ने कार्यहरु गर्ने गराउने तथा पिछडिएका तथा उत्पिडित बालबालिकाका लागि विशेष संरक्षण कार्यक्रमल्याउनु वाञ्छनिय देखिएकोले खाँडाचक्र नगरपालिकामा बालिका विशेष सहयोग कार्यक्रम सन्चालन गर्नको लागि यो कार्यविधिको निर्माण गरिएको छ।

जसको उद्देश्य निम्नानुसार छ:

- दलित, जनजाती, विपन्न, अपांगता भएका र अति सिमान्तकृत बालिकाहरुको संरक्षण गर्नका लागि वचत कार्यक्रम मार्फत प्रोत्साहित गर्नु
- २० वर्षभन्दा कम उमेरमा हुने विवाहलाई रोक्ने अभियानमा सहयोग गर्नु।
- विभिन्न संघ संस्थावाट संचालन हुने बालिका सम्वन्धि कार्यक्रमहरुलाई सहयोग पुर्याउने।
- बालिकाहरुको आत्मविश्वासमा वृद्धी गरि उनीहरुको भित्र रहेको संभावनालाई उजागर गर्दै न्यायपूर्ण समाजको निर्माणको टेवा पुर्याउने।

परिच्छेद एक
संक्षिप्त नाम र प्रारम्भ

१. संक्षिप्त नाम : यस कार्यविधिको नाम “बालिका विशेष सहयोग कार्यक्रम सन्चालन कार्यविधि २०८२ रहनेछ। यो कार्यविधि खाँडाचक्र नगरपालिका भित्र मिति गतेको निर्णयानुसार मितिगते देखि लागु हुनेछ।

परिच्छेद — दुई

परिभाषा

२. यस कार्यविधि बमोजिम विषय वा प्रसंगले अर्को अर्थ नलागेमा देहायका शब्दहरूको परिभाषा निम्नानुसार हुनेछ।

(१) विशेष कार्यक्रम: भन्नाले स्थानीय सरकार सञ्चालन ऐन २०७४ को दफा १०२ को उपदफा (२) ले दिएको अधिकार प्रयोग गरि स्थापना भएको बालिका विशेष कार्यक्रमलाई सम्झनु पर्नेछ।

(२) कार्यविधि : भन्नाले बालिका विशेष सहयोग कार्यक्रम संचालन कार्यविधिलाई बुझाउछ।

(३) व्यवस्थापन समिति : भन्नाले बालिका विशेष सहयोग कार्यक्रम संचालन समितिलाई बुझाउछ।

(४) जोखिममा रहेका बालिका : जोखिममा रहेका बालिका भन्नाले बालबालिका सम्बन्धी ऐन २०७५ को परिच्छेद ५ को दफा ४८ अनुसारका बालिकाहरूलाई बुझाउछ।

परिच्छेद तीन

व्यवस्थापन समिति गठन

३. व्यवस्थापन समिति गठन : (क) बालिका विशेष कार्यक्रम संचालन तथा आवश्यक नीति निर्देशन प्रदान गर्नको लागि देहाय बमोजिमका सदस्यहरू रहने गरि एक व्यवस्थापन समिति गठन गरिनेछ।

नगर प्रमुख:

संयोजक

नगर उपप्रमुख:

सदस्य

सामाजिक समितिका संयोजक:

सदस्य

प्रमुख प्रशासकिय अधिकृत

सदस्य

नगर प्रमुखले तोकेको एकजना बालबालिका सम्बन्धि काम गर्ने सक्रिय गै.स.स सदस्य

नगरपालिका स्तरीय बाल सञ्चाल र बालक्लवको प्रतिनिधि (बालिका)

सदस्य

(ख) आश्यकता अनुसार विभिन्न सरकारी तथा गैरसरकारी संघ संस्थाका प्रतिनिधिहरूलाई बैठकमा आमन्त्रित गर्न सकिनेछ।

(ग) व्यवस्थापन समितिको काम, कर्तव्य र अधिकारहरू देहाय बमोजिम हुनेछ :

- लाभान्वितहरूको पहिचान गर्ने र सहयोग कार्यक्रमलाई कार्यान्वयन गर्ने र छनौटको अन्तिम निर्णय गर्ने अधिकार यस समितिलाई हुनेछ।
- नगरपालिकाको लैंगिक समानता, समता र मुल प्रवाहिकरण एवं बालबालिका सम्बन्धि कार्यलाई योजनावद्ध रूपले अघि बढाउने खालका कार्यक्रमहरू संचालनका लागि सवै निकायसंग समन्वय गर्ने
- नगरपालिकाभित्र रहेका अति जोखिममा रहेका सिमान्तकृत, लोपोन्मुख जातजातिका बालिका, असक्त, अपांग, दलित आदि बालिकाको वस्तुस्थिति पत्र तयार गर्ने तथा अध्यावधिक गर्ने
- अति सिमान्तकृत बालिकाहरूको विकासका लागि योजना तयार गरी कार्यान्वयनका लागि सम्बन्धित सवै निकायसंग समन्वय गर्ने।
- असहाय, असक्त, अपांगता तथा दलित, आदिवासी जनजाति, विपन्न लगायतका बालबालिकाहरूको संरक्षणका लागि सम्बन्धित निकायसंग समन्वय गरि कार्यक्रम संचालन गर्ने।
- नगरपालिकामा निर्माण हुने अति सिमान्तकृत बालिका सम्बन्धिका योजना तर्जुमा गर्न सहयोग गर्ने।
- वार्षिक रूपमा प्रतिवेदन सामाजिक समिति मार्फत नगर सभामा पेश गर्नु पर्नेछ।
- बालिकाको क्षेत्रमा काम गर्ने संस्थाहरूको प्रोफाइल तयार गर्ने ।
- बालिकाको क्षेत्रमा भएका कार्यक्रमहरूको अनुगमन गर्ने, वार्षिक समिक्षा गरि प्रतिवेदन तयार गर्ने।
- बालिका विशेष सहयोग कार्यक्रमका लागि बालिका छनौट कार्यमा सहजिकरण, समन्वय तथा प्रक्रियागत रूपमा कार्यान्वयन गर्ने

परिच्छेद — चार

समितिको बैठक सम्बन्धि व्यवस्था

४. बैठक सञ्चालन तथा सुविधा

क) व्यवस्थापन समितिको बैठक आवश्यकता अनुसार जुनसुकै समयमा बस्नेछ। यसको लागि समितिको संयोजकले बैठकको लागि निर्देशन दिनेछ।

ख) यस्तो बैठकमा समन्वय एव सहकार्यका लागि विभिन्न संभावित दाताहरूलाई आवश्यकताअनुसार निमन्त्रणा गरि राय सुझाव लिन सक्नेछ।

परिच्छेद पाँच

कार्यक्रममा सहभागिता एवं खाता सन्चालन सम्बन्धी व्यवस्था

५. विशेष संरक्षणको आवश्यक रहेका बालिका

बालबालिका सम्बन्धी ऐन २०७५ को परिच्छेद ५ को दफा ४८ अनुसार देहायबमोजिमका बालबालिकाहरूलाई विशेष संरक्षणको आवश्यकता भएको भनिएको छ। यस कार्यक्रम सन्चालनको क्रममा यसै दफालाई आधार मानि ती मध्ये देहायबमोजिमका कार्यक्रमबाट लाभान्वित बालिका छनौट गरिनेछ। कम्तिमा ५ वर्ष पुरा भई १८ वर्ष नपुगेका नगरपालिका भित्र बसोबास गरिरहेका बालिकाहरू यस कार्यक्रमको लाभान्वित हुन सक्नेछन्।

- 1) आमा बाबु दुबैको मृत्यु भएको वा कुनै एकको मृत्यु भई एकलै वसिरहेका वा टाढाको आफन्तको सहारामा वसिरहेका अनाथ बालिका,
- 2) अस्पताल वा अन्य कुनै सार्वजनिक स्थानमा अलपत्र अवस्थामा छाडिएका वा फेला परेका, बाबुआमाबाट अलग्गिएका वा बाबुआमा पत्ता नलागी बेवारिसे भएका बालिका,
- 3) बाबुआमालाई गम्भीर शारीरिक वा मानसिक अपांगता वा अशक्तता भएका कारण उचित हेरचाह नपाएका बालिका,
- 4) थुनामा रहेका वा बन्दी बाबु वा आमासँग आश्रित भई कारागारमा रहेका बालिका,
- 5) जबरजस्ती करणी वा कानून बमोजिम सजाय हुने हाडनाताबाट जन्मिएको शिशुलाई आफूले पालनपोषण गर्न नसक्ने भनि बाल कल्याण अधिकारी समक्ष निवेदन परेका बालिका,
- 6) विपद् कारणले बाबुआमा दुवै वा बाबुआमामध्ये एक गुमाएका, बेपत्ता भएका वा आफू नै शारीरिक वा मानसिक रूपमा घाइते भएका वा अपांगता भएका बालिका
- 7) दलित, जनजाती, अपांगता भएका र अति सिमान्तकृत समुदायका विपन्न बालिकाहरू

६. खाता सन्चालन प्रक्रिया

यस कार्यक्रम सन्चालनको लागि छनौट भएका बालिकाहरूको सेवा प्रदायक वित्तीय संस्थाको रूपमा नगरपालिकामा सन्चालन रहेको कुनै एक बैंकमा खाता खोल्नेछ। खाता सन्चालन सम्बन्धी विवरण देहायबमोजिम हुनेछ।

- 1) बैंक खाता खोल्नको लागि दफा ६ बमोजिमका बालिकाहरूले वडास्तरीय बाल अधिकार समितिले छनौट गरि व्यवस्थापन समितिसमक्ष सिफारिश गर्नेछ। बालिकाहरूले नगरपालिकामा आवेदन दिनका लागि अनुसूची १ बमोजिममा ढाँचा प्रयोग गर्नुपर्नेछ।
- 2) व्यवस्थापन समितिले प्राप्त सुची अध्ययन गरि अन्तिम निर्णय गरि बालिकाको खाता खोल्ने प्रक्रिया अगाडी वढाउनेछ। यस्तो खाता खोल्दा बालिका स्वयंम, बालिकाको नजिकको आफन्त वा जसको सहारामा बालिकामा रहेको त्यस्ता आफन्त र निर्देशक समितिको सदस्य सचिवको रहोवरमा खोल्नेछ।
- 3) कार्यक्रम अन्तर्गत खातावाला बालिकाले पाउने सेवा सुविधा नगरपालिका र सेवा प्रदायक वित्तीय संस्थाविचको सम्झौता बमोजिम हुनेछ।
- 4) सम्झौता अनुसार खातावाला बालिकाले हरेक वर्ष प्राप्त गर्ने व्याजवापतको रकम सम्बन्धित खातामा नै जम्मा गरिनेछ र सो रकम निकालि बालिकाहरूले आफ्नो शैक्षिक विकासका कार्यक्रममा खर्च गर्न सक्नेछन्।

- 5) खातामा जम्मा भएको अन्तिम रकम भुक्तानीको लागि खातावालाले विस वर्ष पुरा भएको र एसइइसम्मको अध्ययन पुरा गरेको प्रमाण सहितको निवेदन नगरपालिकामा पेश गर्नुपर्नेछ। यस्तो निवेदन प्राप्त भएपछि नगरपालिकाले रकम भुक्तानी दिनको लागि सेवा प्रदायक संस्थालाई लेखी पठाउनेछ। नगरपालिकाबाट लेखि आएपछि मात्र सेवा प्रदायक संस्थाले खातावालाको खातामा जम्मा भएको रकम तथा नियमानुसार प्राप्त हुने व्याज एकमुष्ट रूपमा खातावालालाई भुक्तानी गर्नेछ।
- 6) विशेष कारणवश एसइइ पारित गर्न नसकेतापनि आधारभुत शिक्षा पुरा गरी अन्य सिपमा जोडिएको छ भने सुविधा पाउन सक्ने हकमा व्यवस्थापन समितिले निर्णय गरे बमोजिम हुनेछ। यस कार्यविधिमा अन्यत्र जेसुकै कुरा लेखिएपनि देहायबमोजिमको अवस्थामा व्यहोरा पुष्टी हुने कागजात सहित भुक्तानी मागेमा कार्यविधिको अनुसारको म्याद पुग्नुअगावै भुक्तानी दिइनेछ।
 - खातावाला छोरीको मृत्यु भएमा वा
 - गम्भिर प्रकृतिको रोग लागेको भनि सरकारी अस्पतालबाट प्रमाणित भइ सोही कारणले विद्यालय शिक्षा पूरा गर्न नसकेको वा नसक्ने अवस्था भएमा
 - यदि यस कार्यक्रम अन्तर्गतका बालिकाहरू वसाइसराई अर्को पालिकामा गएको खण्डमा बालिकाहरूलाई सो सुविधाको निरन्तरताका लागि नगरपालिकाले पहल गर्नेछ।
- 7) यस कार्यविधिमा रहेका सर्तहरू पुरा नभएर रकम भुक्तानी गर्न नसक्ने अवस्थामा वडास्तरीय वालअधिकार समितिको सिफारिसमा व्यवस्थापन समितिले सो रकमको लागि अर्को संरक्षणको आवश्यकता भएको बालिका छनौट गर्नेछ।
- 8) नगरपालिकाले खातामा रकम एक बालिकाको लागि एक पटक जम्मा गरिनेछ। तर अन्य सहायताहरू लिन सकिनेछ। यसको लागि नगरपालिकाले आफ्नो वार्षिक कार्यक्रमका साथै संघीय सरकार, प्रदेश सरकार, विकास साझेदार एवं व्यक्तिगत दाताहरूको समेत सहयोग लिन सक्नेछ। यस्तो सहयोग नगरपालिकाको खातामा जम्मा गरी त्यसबाट बालिकाहरूको खातामा जम्मा गरिनेछ।
- 9) यस कार्यक्रममा सहभागी भएका बालिकाहरूको विवरण गोप्य राखिनेछ।

ज. यो कार्यक्रम सन्चालनका क्रममा एसइइ उत्तिर्ण भएको तर २० वर्ष पुगिनसकेको अवस्थामा नगरपालिकाले बालिकाहरूलाई शैक्षिक निरन्तरता वा अन्य आयआर्जनका लागि सिप र रोजगारीका कार्यक्रममा जोडिन सघाउन सक्नेछ।

ट. खाता खोलिने बालिकाको नाममा साझेदार सस्थाहरू तर्फको रकम र स्थानीय तहको तर्फबाटको रकम बालिकाको खातामा जम्मा गरिने छ ।

ठ. आमा बाबु वा नजिकका नातेदार समेत नभएका बालिकाहरूका यदी कुनै आश्रममा बसी रहेको अवस्थामा आश्रमकै प्रमुख र बालिकाको नाममा खाता सन्चालन गर्न सकिने छ ।

ड. यदी खाता वाला बालिकाहरूले २० वर्ष अगावै विवाह गरे सो बालिकाको रकम नगरपालिकाको सिफारिसमा अन्य बालिकाको नाममा हस्तान्तरण गरिने छ ।

ढ. खातावाल बालिका २० वर्ष पुरा भइ माथि उल्लेखित शर्तहरू पुरा भएको खण्डमा नगरपालिकाको सिफारिसमा मात्र अन्तिम रकम भुक्तानी गरिने छ ।

परिच्छेद छ
संसोधन तथा परिमार्जन

८. संसोधन तथा परिमार्जन :

क) बालिका विशेष कोषलाई व्यवस्थित र सृष्टि बनाउनको लागि प्राप्त अनुभव र सुझावको आधारमा नगर कार्यपालिकाको बैठकबाट आवश्यकता अनुसार संशोधन तथा परिमार्जन गर्न सकिनेछ।

परिच्छेद सात
विविध

९. खाता सन्चालनको क्रममा खाता खोल्नका लागि प्राप्त कागजात र प्रमाणहरू झुट्टा वा किर्ते ठहरिएमा खाता खोलिनेछैन , खाता खोलिसकिएको हकमा खातामा रहेको रकम र त्यसबाट राप्त हुने व्याज प्रदान गरिनेछैन। साथै यसरी झुट्टा वा किर्ते कागजात एवं प्रमाण पेश गर्ने व्यक्तिलाई प्रचलित कानून बमोजिम कारवाही समेत हुनेछ।

१०. खारेजी तथा बचाउ : यस कार्यविधिमा व्यवस्था भएका कुराहरुको हकमा प्रचलित कानूनसँग बाझिएको हकमा बाझिएको हदसम्म खारेजी हुनेछ।

अनुसुची १

आवद्धताका लागि नगरपालिकामा दिने निवेदनको ढाँचा

छोरीको फोटो	अभिभावक वा संरक्षकको फोटो
-------------	---------------------------

मिति:.....

श्रीमान् प्रमुखज्यू,
संयोजक, बालिका विशेष सहयोग कार्यक्रम संचालन व्यवस्थापन समिति,

विषय:- कार्यक्रममा आवद्धता सम्बन्धमा ।

प्रस्तुत विषयमा खाँडाचक्र नगरपालिकामा बालिका विशेष सहयोग कार्यक्रम कार्यक्रममा सहभागी हुन मञ्जुर भइ आवद्धताका लागि यो निवेदन गरेको छु ।

बालिकाको नाम :

जन्म मिति :

जन्म दर्ता नम्बर :

जन्म दर्ता मिति :

बाबुको नाम :

आमाको नाम :

बाजेको नाम:

यस कार्यक्रममा सहभागी हुन निम्न शर्तहरू पालना गर्ने प्रतिबद्धता व्यक्त गर्दछु।

१. म छोरी पढाउने र कम्तिमा माध्यमिक शिक्षा पुरा गराउने प्रतिबद्धता व्यक्त गर्दछु ।
२. प्रचलित कानूनको अधिनमा रही छोरीको उमेर २० वर्ष पूरा नभएसम्म विवाह गराउने छैन ।
३. कार्यक्रमका शर्त, नियम तथा निर्देशन र प्रतिबद्धता बाहिर अन्य कुनै सेवा र सुविधाको दावी गर्ने छैन
४. म छोरा र छोरीबीच लालनपालन, हेरचाह र संरक्षणमा कुनै असमान व्यवहार गर्नेछैन ।
५. यो कार्यविधि बमोजिमको अवधिमा ब्याज वापत प्राप्त वा अवस्था पुरा भएपछि प्राप्त हुने रकम छोरीको शैक्षिक विकास एवं क्षमता विकासका कार्यमा खर्च गर्न प्रोत्साहित गरी निजको उज्वल भविष्य निर्माणमा पूर्ण सहयोग गर्ने प्रतिबद्धता व्यक्त गर्दछु ।
६. उपरोक्त शर्तहरू पुरा नभएको अवस्थामा कार्यक्रम अन्तरगत नगरपालिकाले उपलब्ध गराईएको बैङ्क खाता रोक्का गर्न वा खाता बन्द गरी सो खातामा भएको सम्पूर्ण रकम फिर्ता गर्ने सहमती व्यक्त गर्दछु ।

आवेदनमा पेश भएको ब्यहोरा र कागजातहरू साँचो हुन् । झुट्टा ठहरे कानून बमोजिम सहुँला बुझाउँला ।

छाप

निवेदक

दायाँ

बायाँ

--	--

हस्ताक्षर:-

नाम:-

ठेगाना:-

मिति:-

१. छोरीको जन्म दर्ता प्रमाण पत्रको प्रमाणित प्रतिलिपि ।
२. अभिभावकमध्ये एक वा दुवै जनाको नागरिकताको प्रमाण पत्रको प्रमाणित प्रतिलिपि ।
३. छोरीको पासपोर्ट साइजको फोटो थान ६
४. अभिभावक वा संरक्षकको पासपोर्ट साइजको फोटो थान ६
५. वैकल्पिक स्याहारमा रहेको छोरीको हकमा संरक्षण गर्ने संस्थाले संरक्षकत्व ग्रहण गरेको अवस्थामा संरक्षकत्व गरेको प्रमाणको प्रमाणित प्रतिलिपि र संस्था दर्ताको प्रमाण पत्रको प्रतिलिपि ।
६. व्यक्ति संरक्षक भएको अवस्थामा व्यक्तिको नागरिकता प्रमाणपत्रको प्रतिलिपि र संरक्षकत्व ग्रहण गरेको प्रमाणको प्रतिलिपि।

अनुसूची - २

खाता खोल्नको लागि स्थानीय तहले सेवा प्रदायक संस्थामा सिफारिस गर्ने ढाँचा

खाँडाचक्र नगरपालिका
नगर कार्यपालिकाको कार्यालय
.....

श्री प्रबन्धकज्यू,
..... बैंक

मिति:.....

विषय:- खाता खोल्दिने बारे ।

प्रस्तुत विषयमा खाँडाचक्र नगरपालिकाको **बालिका विशेष सहयोग कार्यक्रम** कार्यक्रम अन्तर्गत देहायका व्यक्तिहरुको खाता खोल्दिनुहुन आवश्यक कागजात सहित सिफारिस गरी पठाइएको छ । निजहरुको खाता खोली खाता नंबर सहितको जानकारी यस कार्यालयमा पठाईदिनु हुन अनुरोध छ ।

देहाय:

क्र.स.	खातावाला छोरीको नाम	जन्म मिति	जन्म दर्ता नं र दर्ता मिति	अभिभावक वा संरक्षकको नाम	ठेगाना	कैफियत
१						
२						
३						

दस्तखत:

नाम:

पद: प्रमुख प्रशासकीय अधिकृत

अनुसूची ३

नगरपालिका र सेवा प्रदायक वित्तीय संस्था (बैंक) बीच हुने सम्झौतामा खुलाउने पर्ने विषयहरु

1. सम्झौताको अवधि : कार्यविधि बमोजिम रद्ध नहुँदासम्म।
2. खाता खोल्दाको न्यूनतम मौज्दात: शुन्य हुने।

3. ब्याजदर: सेवा प्रदायक संस्थाले उपलब्ध गराउन सक्ने उच्चतम ब्याजदर
4. सामाजिक उत्तरदायित्व : सेवा प्रदायक संस्थाको सामाजिक उत्तरदायित्व अन्तर्गतको रकमबाट कार्यक्रममा हुने योगदान
5. बचतको बीमा: कार्यक्रम अन्तर्गत खोलिएका खातामा रहेको बचत रकम कुनैपनि अवस्थामा जोखिममा नपर्ने व्यवस्था
6. थप बोनस वा अन्य कुनै लाभ: खातामा मौज्जात रहने रकमको ब्याजका अतिरिक्त थप बोनस वा अन्य कुनै लाभ।
7. ब्याजवापतको रकम फिर्ता लिने अवस्था: यस कार्यक्रमको उद्देश्य बालिकाहरुको शैक्षिक विकासमा योगदान गर्ने भएकाले चैत्र महिनाको मसान्तमा ब्याज वापतको रकम फिर्ता लिन सक्ने व्यवस्था
8. सेवा शुल्क : रकम जम्मा गर्ने/झिक्रे लगायतका अन्तर बैंक सेवा लिँदा शुल्क नलाग्ने व्यवस्था
9. सुचना : सेवा प्रदायक संस्थाले खाता खुलेको लगायतका जानकारी समयमै सम्पूर्ण विवरण नगरपालिकालाई जानकारी गराउने